

# БЕЛАРУСЬКІЕ СЛОВА

Выходзіць раз у тыдзень

Цана нумару 20 грош.

Нацыянальнае адраджэнне.—Тэрыторыяльная і культурна-нацыянальная аўтаномія.—Зямля сялянам на падставе уласнасці.—Шырокі дэмакратызм.—Барацьба з камунізмам.—Нацыянальная царква.—Краёвая згода.—Далучэнне Усходняй Беларусі да Заходняй.

Падпісная цана на 1 месяц 1 зл.  
3 2 зл. 50 гр.  
Заграніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka 1 Hotel  
„Sokolowski“ pokój Nr 23. Рэдакцыя адчынена ад 12 — 2 гадз.  
штодня апрача сьвятаў.

Цана абвестак: перад тэкстам — 20 гр.  
сярод тэксту — 25 гр.  
на апош. стар. — 10 гр.  
За радок нонпарэля.

## РЭЗУЛЬТАТ = 0.

Гэтым чынам Сойм наш стаіць напярэдадні свайго роспуску ці, праўдзівей кажучы, напярэдадні разгона, бо гэтая ўсепольская гаварыліна ніяк не хацела сама разыйсціся і разстацца з цэлымі пасольскімі прывілеямі. І ня выйдзі Маршалак Пілсудскі 12 траўня „на вуліцу“, дык Сойм, яшчэ трохі пагаварыўшы, спакойна разьехаўся-б „на вакацыі“ і ўсё засталася-б пастарому аж да часу выбараў новага Сойму.

Што сучасны Сойм збанкрутаваў, што ён ня толькі не апраўдаў надзеяў і даверра сваіх выбаршчыкаў, але — фактычна давёў край да эканамічнага банкруцтва і хатняй вайны — гэта стала ясна ўсім пасля падзеяў 12 траўня... Гэта відаць на тэй ненавісьці, якой распалілася да нашага парламэнту ўсё грамадзянства.

Надкрэсьліўшы банкруцтва Сойму наагул, мы хацелі-б больш падрабязна падсумаваць рэзультаты работы нашых палітыкаў — беларускіх паслоў.

Рэзультаты прыкрыя...

Поўны разгром беларускага пачатковага школьніцтва. Жалю годнае становішча школьніцтва сярэдняга. Амаль поўная немагчымасьць для беларускіх матурыстаў уступленьня ў вышэйшыя польскія школы. Поўны разгром, калісь магутнага, беларускага коопэратыўнага руху. Заняпад беларускага выдавецтва. Поўная безбароннасьць беларускага сялянства. Бязупынная хваля польскага асадніцтва. Прэсіі і здзел адміністрацыі над беларускім сялянствам і г.д. і г.д.

Адным словам, калі да беларускага парламанцкага прадстаўніцтва было дрэнна, дык за час „абароны“ інтарэсаў беларускага народу яго прадстаўніцамі ў Сойме — стала ў шмат разоў горэй. „Праца“ нашых паслоў ня толькі не дала беларускаму народу абеданага пасламі шчасьця, але не прынясла яму нават і цені палёгкі і цяпер беларускі народ сядзіць ля разьбітага карыта.

Гэтыя рэзультаты 4 гадавой працы беларускага Пасольскага Клуба...

Праўда, вялікую ролю тут адыграў рэакцыйны дзяржаўны рэжым, які ўвела ў сыстэму свайго ўрадаваньня правячавы праваца. Аднак-жа галоўная прычына — ляжыць у поўнай няздольнасьці Пасольскага Клуба да творчай, рэальнай працы.

Паслы нашыя аказаліся не рэальнымі палітыкамі, якія заўсёды павінны лічыцца з момэнтам, але абстрактнымі доктрынарамі, апрача гучных дэкларацыяў, інтэрпэляцыяў і бязплодных інтэрвенцыяў і інгэрэнцыяў, не даўшымі народу нічога.

У свой час беларускія паслы наракалі на сваіх хаўрусьнікаў — жылоў за тое, што тыя здрадзілі ім і пайшлі на параўменьне з урадам. Што жыды здрадзілі — гэта праўда, але яны аказаліся больш рэальнымі палітыкамі і, ня глядзячы на шмат горшыя спачатку адносіны да іх ураду, здужалі дабіцца значных уступак ува ўсіх галінах грамадзка-культурнага жыцьця свайго народа.

Галоўнымі прычынамі банкруцтва першага беларускага парламанцкага прадстаўніцтва былі: зусім не жыцьцёвая іхняя палітычная праграма і поўная няздольнасьць да рэальнай палітычнай працы. Апазыцыя дзеля апазыцыі першых гадоў адналітага Масольскага Клуба, перайшла да адкрытага „рэвалюцыянізму“, выражэньня якога аказалася „Сялянска-Работніцкая Грамада“. Аднак-жа ў сваёй „рэвалюцыйнасьці“ паслы ня толькі не прытрымліваліся праўдзівых рэвалюцыйных мэтадаў, якія можа і маглі-бы даць якія-небудзь рэальныя рэзультаты, але абмяжваліся толькі хранічным паказваньнем хвігі, альбо кулака ў... кішані. Заўсёдня-ж ківаньні на Усход, хаця і нэрвалі спачатку трохі палякоў, але потым былі ім на карысьць, бо далі ім „маральную“ падставу распраўляцца з беларускім сялянствам, як нібы з бальшавікамі.

Праўда, адкалоўшыся ад „Грамады“ беларускія групы, як беларускія „хадэкі“ і „Сялянскі Саюз“ аднышлі трохі ад „рэвалюцыйнай“ ідэалёгіі „Грамады“, але зрабілі гэта запозна і ўжо нічога рэальнага беларускаму народу даць не пасьпелі, апрача хіба нацыянальнага і хрысьціянска-маральнага ўсьведамленьня, моцны след якога заставілі „хадэкі“ ў каталіцкім беларускім грамадзянстве. Што датычыцца „Сялянскага Саюзу“, дык папрабаваўшы спачатку стаць на чыста клясавы грунт, Саюз, бяз здольнага і цьвёрдага кіраўніцтва, аканчальна зьбіўся, пачаў мімаволі цягнуцца сьледам за Грамадой і нарэшце падаў у апошнім нумары свайго органа

## ВЫБАРЫ ПРЭЗЫДЭНТА.

Выбраны праф. Ігн. Масьціцкі.

Нацыянальны Збор.

У панядзелак 31 траўня адбыўся ў Варшаве Нацыянальны Збор (агульнае паседжаньне Сойма і Сэната), скліканы для выбараў новага Прэзыдэнта замест адмовіўшагася Вайцэхоўскага. Былі выстаўлены дзьве кандыдатуры: лявіцай — Маршалак Пілсудскага і правіцай — пазнанскага ваяводы Бнінскага.

Пасьля першага-жа галасаваньня выбраным аказаўся Маршалак Пілсудскі, які атрымаў 292 галасы, гэта значыць — абсалютную большасьць. Кандыдат правіцы — Бнінскі атрымаў — 193 галасы. Белых, ці наагул няважных карткаў было пададзена — 61.

Маршалак Пілсудскі — адмовіўся.

Пасьля закончання выбараў, марш. Сойму Ратай паехаў да Марш. Пілсудскага, каб паведаміць яго аб рэзультатах выбараў.

Маршалак Пілсудскі выбару ня прыняў і пры гэтым перадаў марш. Ратаю пісьмо, у якім падрабязна вытлумачыў матывы сваёй адмовы. Як відаць з гэтага пісьма, галоўнай прычынай адмовы Марш. Пілсудскага ад становішча Прэзыдэнта зьяўляецца недакладнасьць цяперашняй Канстытуцыі, якая не дае прэзыдэнту амаль ніякіх правоў. У часе размовы з марш. Ратаем, Марш. Пілсудскі паказаў, як на пажаданага для яго кандыдата, на праф. І. Масьціцкага.

Вызначэньне новых выбараў.

Пасьля візыта да Марш. Пил-

судскага, марш. Ратай вярнуўся ў Сойм, дзе закамунікаваў Нацыянальнаму Збору аб адмове Маршалака Пілсудскага і заявіў, што вызначана другое паседжаньне Нацыянальнага Збору для выбараў Прэзыдэнта на 1 чэрвеня.

Выбары 1 чэрвеня.

А 10 гадз. раніцай марш. Ратай адчыніў другое паседжаньне Нацыянальнага Збора.

На гэты раз былі выстаўлены ўжо тры кандыдатуры: праф. Масьціцкага, ваяводы Бнінскага і пасла Марка, кандыдатуру якога дэманстрацыйна выставілі пэпэсы.

Пры першым галасаваньні ніхто з кандыдатаў абсалютнай большасьці не атрымаў. За праф. Масьціцкага была падана 215 галасоў, за Бнінскага — 211 і за пасла Марка — 56. Няважных карткаў падана — 63.

Масьціцкі выбраны Прэзыдэнтам.

Пры паўторным галасаваньні пэпэсы галасавалі ўжо за праф. Масьціцкага, які і атрымаў абсалютную большасьць — 280 галасоў. За Бнінскага падана 200 галасоў і за Марка — 1.

Беларускія паслы ў часе ўсіх выбараў ад галасаваньня ўстрымаліся.

Прысяга новага Прэзыдэнта

4 чэрвеня адбылася ў Замку, у прысутнасьці дыплёматычнага корпуса, урачыстая прысяга новага Прэзыдэнта на вернасьць Канстытуцыі, пасьля чаго ўся ўлада афіцыйна перайшла ў яго рукі.

(„Сялянская Ніва“ № 16), што ён дамагаецца ўтварэньня ў Польшчы сялянска-работніцкага (!) ўраду.

Аднак-жа найбольш яскравым паказчыкам усёй недарэчнасьці нашых паслоў — было захаваньне іх у часе апошніх падзеяў.

У момэнт рашучай барацьбы дэмакратыі з рэакцыяй, яны ня толькі не дапамаглі першай, але нават у

часе выбараў прэзыдэнта заставаліся ў маўклівай, вікому не патрэбнай і сьмешнай хранічнай апазыцыі.

Чатыры гады хранічнай апазыцыі!

Тая-ж актыўнасьць, ня толькі арганізаванага беларускага грамадзянства, але і нават шэрай сялянскай масы, якую яна выявіла ў вялікім ліку тэлеграм, пасланых у Беларускі Па-

большкі Клюб з трэбаваннем, каб ён нарэшце пакінуў сваю хранічную апазыцыю і рашуча перайшоў на бок польскай дэмакратыі, каб дапамагчы ёй у барацьбе з супольным ворагам — яскрава паказвае, як Бел. Пасольскі Клюб далёка адыйшоў ад настрою і жаданняў беларускага народа.

І калі маршалак Пілсудскі напярэдні выбараў прэзідэнта сказаў прадстаўнікам польскіх парламентарных партыяў, што ім „трэба разыйсьціся“ дзень і мы скажам нашым паслам, што і ім пара, даўно пара ўжо разыйсьціся.

## ПАЛІТЫЧНЫ АГЛЯД.

31 траўня, калі нацыянальны Збор павінен быў выбраць Прэзідэнта Польскай Рэспублікі, на Польшчу была зьвернута ўвага ўсяго сьвета. У Варшаву прыехала 70 карэспандэнтаў розных замежных газет, між інш. 10 амэрыканскіх. Усіх надта цікавіла пытаньне, як будуць легалізаваны, г. зн. узаконены, падзеі 12—15 траўня.

Да гэтага дня палажэньне было гэткае: з аднаго боку фактычным гаспадаром палажэньня ў Польшчы быў Марш. Пілсудскі. А з другога боку ён ня мог разьлічаць на большасьць галасоў у Нацыянальным Зборы пры выбарах яго Прэзідэнтам Рэспублікі, калі толькі проці яго выступіць партыя скінутага прэм'ера Вітаса „Piast“ і Narodowa Partja Robotnicza.

Да самага апошняга момэнта нельга было сказаць, якія будуць рэзультаты выбараў, дзеля невыразнай пазыцыі гэтых партыяў. На паседжаньні ўрадаў, гэтых двух партыяў былі вынесены рэзалюцыі, у якіх асуджаліся дзеянні Марш. Пілсудскага, але не было зроблена аканчальнай пастановы датычна пазыцыі, якую гэтыя клубы займаюць адносна кандыдатуры Марш. Пілсудскага. Гэта пытаньне было пакінута да апошняга дня, г. зн. да вечара 30 траўня. Адно толькі гаварыла на карысьць кандыдатуры Марш. Пілсудскага, — правыя партыі ня мелі гэткага кандыдата, на якога згадзіліся б і „Piast“ і N.P.R., хаця з другога боку выклікала няпаўнасьць тое, што „Piast“ увесь час быў у хаўрусе з правымі партыямі, а N.P.R. ішла разам з эндэкамі з Пазнані і Паможы, якія да 31 траўня не прызнавалі варшаўскага ўрада. Старшыня сэната Тромчыньскі, пасланы маршалкам Сойма і часовым Прэзідэнтам Ратаем у Пазнань, зьявіўся да пазнанцаў з адозвай, у якой заявіў, што яны маюць у сябе законную ўладу, г. зн. свайго ваяводу і камандэра вокругам, якім і павінны падчыніцца. Да Пазнані прылучыліся і Паможы. У гэтых двух ваяводствах утварыўся спецыяльны камітэт, гэты званы „камітэт нацыянальнай абароны“, у які ўвайшлі 4 правыя партыі і пятая N.P.R. Камітэт гэты ўзяў на сябе роль дагляду за мясцовай уладай, абароны грамадства, цэнзуры і г. д. Да 31 траўня там былі ўведзены ўласная цэнзура і ваеннае палажэньне. Левыя газеты з Варшавы не прапускаліся або канфіскаваліся, сходы левых партыяў былі забаронены. Гэта ўсё і давала магчымасьць спадзявацца, што N. P. R. будзе галасаваць разам з эндэкай проці Марш. Пілсудскага.

Перад самымі выбарамі прэзідэнта адносіны сіл былі гэткія: агульны лік сябраў Нацыянальнага Збора павінен быць 554. Правыя партыі складаюць 215 дэпутатаў. Усе яны проці Маршалка Пілсудскага. Усе левыя польскія партыі складаюць 135 дэпутатаў. Усе яны за Марш. Пілсудскім. Толькі няведама было становішча поўнабальшавіцкай групы дэп. Брыля (30 дэп.). Нацыянальныя меншасці — 111 галасоў. З іх толькі жыды (46 галасоў) адразу высказаліся за кан-

дыдатуру Марш. Пілсудскага, у той час як немцы спачатку пастанавілі падаць белыя карткі (устрымацца ад галасаваньня), а славянскія нацыянальныя меншасці адлажылі апошнюю пастанову да 9 гадз. раніцы ў дзень выбараў.

Але ўжо ўвечары перад дням выбараў палажэньне адразу змянілася. Урад партыі „Piast“ зрабіў гэткую пастанову: „стаўляючы дзяржаўныя справы вышэй за партыйныя і лічучы Маршалка Пілсудскага адказным за апошнюю падзею, урад лічыць, што ён павінен няцьці й фактычную адказнасьць, дзеля чаго партыя ня будзе перашкаджаць яго кандыдатуры і дае сваім сябрам поўную свабоду на выбарах. Гэткую-ж самую рэзалюцыю вынесла й N.P.R. Пасьля гэтага ўжо бязумоўна ясна было, што кандыдатура Марш. Пілсудскага атрымае большасьць. Нямецкая меншасць гэткая сама пераглядзела сваю пазыцыю і пастанавіла галасаваць за Марш. Пілсудскага. А беларусы і ўкраінцы на паседжаньні а 9 гадз. раніцай пастанавілі ўстрымацца ад галасаваньня, падаючы белыя карткі. Тры правыя партыі: Z. L. N. (130 дэп.), Klub Ch. D. (48) і Kt. Ch. N. (27) дэмонстратыўна выставілі ўласную кандыдатуру ў асобе пазнанскага ваяводы Адольфа Біньскага.

А 10 г. 15 мін. раніцай 31 траўня адчынілася паседжаньне Нацыянальнага Збора ў прысутнасьці чужаземных паслоў, карэспандэнтаў і сябраў кабінэта. Усяго зьявілася 546 дэпутатаў. Былі выстаўлены дзьве кандыдатуры: левымі Марш. Пілсудскага і правымі — Адольфа Біньскага. У першым галасаваньні Маршалка Пілсудскага атрымаў 292 галасы і быў выбраны прэзідэнтам. За Біньскага было пададзена толькі 193 галасы. Няважных (белых) карткаў было пададзена 61, гэта галоўным чынам беларусы і ўкраінцы. Важных карткаў было 485, а абсалютная большасьць 243. Гэткім чынам Марш. Пілсудскі быў выбраны Прэзідэнтам Рэспублікі.

Але, калі старшыня нацыянальнага Збора Ратай паведаміў Марш. Пілсудскага, што ён выбраны прэзідэнтам Рэспублікі, дык Марш. Пілсудскі прыслаў пісьмо у якім заявіў, што ён адмаўляецца ад становішча прэзідэнта. Афіцыйным матывам гэтай пастановы ёсьць тое, што ў цяперашнім відзе Канстытуцыя не дае яму магчымасьці здзейсьвіць яго пляны. Узапраўды дык-жа прэзідэнт Рэспублікі паводле нашай Канстытуцыі амаль што ня мае ніякіх правоў, апроч таго, што лічыцца галоўным начальнікам арміі і афіцыйным прадстаўніком дзяржавы. Самая галоўная недастача Канстытуцыі — гэта тое, што прэзідэнт ня мае права распускаць палаты, як гэта бывае ўва ўсіх канстытуцыйных дзяржавах. Калі-б толькі Марш. Пілсудскі згодзіўся заняць становішча прэзідэнта Рэспублікі, дык зьвязаў-бы толькі гэтым сабе рукі, дзеля таго што існуючая цэнтра-правая большасьць у Сойме ізноў устанавіла-бы гэты ўрад, які-б сама захацела, дзеля таго што, хаця і ад прэзідэнта залежыць ініцыятыва састаўленьня новага кабінэта, але гэты кабінэт павінен быць зацьверджаны Соймай.

Адмова Марш. Пілсудскага вытварыла зусім новыя абставіны. Пасьля яго няма у дзяржаве чалавека, які карыстаўся-бы гэткай папулярнасьцю. Праўда, Марш. Пілсудскі запрапанаваў праф. Ігната Масьціцкага, як адпаведнага кандыдата на прэзідэнта Рэспублікі. Дзеля гэтага маршалак Сойму Ратай вызначыў на 1 чэрвеня на 10 гадз. раніцай новае паседжаньне Нацыянальнага Збора, каб выбраць прэзідэнта. Пры гэтым былі выстаўлены тры кандыдатуры: правыя партыі — пазнанскага ваяводу Біньскага, „Piast“, N.P.R. „Wyzwolenie“, жыдоўскае і нямецкае кола — прафэсара Масьціцкага і P. P. S. — свайго старшыню, дэп. Марка Славянскія нацыянальныя меншасці пастанавілі, як раней, ўстрымацца ад галасаваньня. Кандыдатура P. P. S. была дэмонстрацыйная. Яны ведалі,

## СПРОБА СІЛАЎ.

У момэнт рашучай барацьбы польскай дэмакратыі з рэакцыяй, — Ч. Белар. Рада, як арганізацыя дэмакратычная, адкрыта і выразна стала на старане першай. Тым больш рашуча гэта была зроблена, што на чале дэмакратыі стаў сын нашае зямлі Язэп Пілсудскі, які увесь час, калі белар. народ енчыў, прыслухоўваўся да таго, што няслася з крэсаў... Роўным чынам і добрыя ўспаміны аб гістарычных, лепшых беларускіх часах, калі Пілсудскі прышоў да нас з лэзунгам, „роўныя з роўнымі“, якога яму тады не ўдалося правясьці ў жыцьцё, ускалыхнулі старыя надзеі. А *вялікія гаспадарственныя перамены ўнутры дзяржавы, няўпінна растуца нацыянальная сьвядомасьць беларускага сялянства, небяспека з боку Савецкай Беларусі і інш. фактары давалі гварантыю бязумоўных шырокіх рэформаў на „крэсах“*. Гэты гістарычны момэнт павінен быў быць выкарыстаны.

Аднак-жа гэтага не зразумелі, ці не хацелі зразумець белар. паслы. Яны, альбо выступілі проці дэмакратыі і Пілсудскага, аддаўшы свае галасы не за Пілсудскага ці яго кандыдата Масьціцкага, а за лідэра „Незалежнай Хлопскай партыі“ (комуністычнай) таварыша Фідэркевіча, як гэта зрабіла пралятарска — таварыская „Грамада“, альбо аддаўшы белыя карткі, як — гэта зрабіла рэшта паслоў гэткак кажучы — паводле старой сваёй мудрай традыцыі: „ні туды, ні сюды“, „крок ўперад — два узад“, ці па нашаму „шалтай — балтай“.

Ч. Белар. Рада, маючы прапанаваньне, што народ інакш думае, чым паслы, пастанавіла зьявіцца да Народу з пытаньнем: як ён думае? Рэзультаты аказаліся многа больш лепшыя, чым можна было спадзевацца. Загэтак кароткі час, як 4 дні, якія заставаліся да выбараў прэзідэнта, Ч. Белар. Рада была арганізавана адначасова ў розных месцах 21 мітынгаў: у Нясвіжскім павеце 3, Слоніміскім — 1, Баранавіцкім — 1, Наваградскім — 1, Валожынскім — 2, Пастаўскім — 1, Браслаўскім — 1, Дзісьненскім — 1, Лідскім — 3, Маладэчанскім — 1, Вялейскім — 6. На ўсіх мітынгх былі прыняты пры воклясках на чысьць Пілсудскага, рэзалюцыі з трэбаваньнем да беларускіх паслоў — галасаваць за адзінага кандыдата левіцы Маршалка Пілсудскага. Найбольш лічымі былі мітынгі: у Нясвіжы (каля 3,000) і ў Казлоўшчыне, Слон. павета (каля 2,000), на якіх, апроч высылкі дэпешаў, былі аднагалосна прыняты, запрапанаваны старшыней Ч. Белар. Рады п. Паўлюкевічам, рэзалюцыі гэткага зместу: „Мы прадстаўнікі Белар.

Народу, сабраўшыся на мітынг у ліку 3,000 чалавек у м. Несьвіжы пастанавілі:

1) Што Бел. Народ гатоў ісьці разам з польскімі народнымі партыямі ў супольнай барацьбе з рэакцыяй, бо верыць, што толькі гэты шлях прывядзе Бел. Народ да здзейсьненьня яго нацыянальных ідэяў. 2) Што Белар. Народ верыць Правадыру польскай дэмакратыі Язэпу Пілсудскаму і вітае яго, жадаючы бачыць яго Прэзідэнтам Рэспублікі, на якім становішчы Ён, Сын нашай зямлі, цвёрдай рукою ня толькі збавіць Белар. Народ ад несправядлівасьцяў, але дасьць нам усе правы, належныя нам па Канстытуцыі.

3) Што безадкладна павінен быць распушчаны згніўшыя рэакцыйныя палаты — Сойм і Сэнат, якія няздольны да рэальнай, творчай працы, а нас беларускаму моцна пакрыўдзілі.

4) Што Новае Урад які будзе вызначаны Прэзідэнтам Маршалкам Пілсудскім, — які ня можа ня быць выбраным — павінен адразу-жа прыступіць да выкананьня неабходных рэформаў. Гэтымі рэформамі маюць перадаць усім быць:

а) Правядзеньне зямельнай рэформы па прынцыпу — зямля для месцовага сялянства, з недапушчэньнем новага асадніцтва;

б) правядзеньне самаўраду, як першага этапу да тэрыторыяльнай аўтаноміі.

в) Беларускае школьніцтва, згодна з воляй народа;

г) Урашце і раўнапраўненьне праваслаўнай царквы з касьцёлам каталіцкім“.

Гэткага ж зместу рэзалюцыя была прынята таксама ў Слоніміскім павеце і іншых мейсцох. Варта такжа адзначыць мітынг у Радзівіцках (гэтым б. цэнтры „Грамады“), на які былі мабілізаваны ўсе сілы „Грамады“. Але дзякуючы таму, што мітынг быў надта вялікім, група „Грамадоўцаў“, на чале з сваімі пасламі, нічога не магла зрабіць з масай, якая ўся стала на старану сябра Рады Т. Вернікоўскага і ухваліла высылку тэлеграмы. Ня меншэе фіаска мела „Грамада“ ў сваім другім цэнтры — Горазеншчыне, дзе на лятучых сходах (бо на мітынгі ня было дазваляў) былі прыняты ў 15 вёсках і мястэчках аналёгічныя рэзалюцыі, з высылкай дэпешаў. Гэткім чынам за 4 дні была зроблена ў 3 ваяводствах — 21 мітынг і 15 лятучых сходаў і выслана каля 40 дэпешаў, у тым ліку і ад Клепца Беларускай Гімназіі. Здаецца як на 4 дні, ды на першую спробу, — дык больш чым добра!

што пры першым галасаваньні ніводзін кандыдат не атрымае абсалютнай большасьці ўсіх галасаваных і дзеля гэтага ня пройдзе.

А 10 гадз. 5 мін. 1 чэрвеня адчынілася другое паседжаньне Нацыянальнага Збора. Галасавала 545 чалавек. Няважных пададзена 63 карткі, важных — 482. Абсалютную большасьць састаўляе 242 галасы. Адольф Біньскі атрымаў 211 галасоў і Сігізмунд Марак — 56. Дзеля таго, што ніхто з кандыдатаў не атрымаў абсалютнае большасьці, было вызначана другое галасаваньне, якое адбылася пры гэтым-жа самым ліку галасаваных. Ігнат Масьціцкі атрымаў 281 гол., ваявода Біньскі — 200 і дэпутат Марак — 1 голас. Гэткім чынам быў выбраны прэзідэнтам Польскай Рэспублікі прафэсар Ігнат Масьціцкі, як атрымаўшы абсалютную большасьць галасоў. За яго галасаваў цэнтр, левыя партыі і частка нацыянальных меншасцяў. Праф. І. Масьціцкі згадзіўся прыняць становішча прэзідэнта Рэспублікі.

Гэткім чынам частка варшаўскага пераварота была легалізавана. Але гэта толькі пачатак. На чэрзе стаць яшчэ гэткія пытаньні, як утварэньне

новага кабінэта, урэгуляваньне ўзаемных адносін між Маршалкам Пілсудскім, і новым кабінэтам, прэзідэнтам Рэспублікі і законодаўчымі палатамі, успакаеньні арміі і края, акрэсьленьне функцыяў Марш. Пілсудскага, зьмена Канстытуцыі, закона аб выбарах, роспуск Сойма і Сэната і г. д.

Правядзеньне ў жыцьцё кожнай з гэтых праблемаў спаткае шмат труднасьцей на сваім шляху і будзе вымагаць шмат сілы і энэргіі з боку адпаведнай улады.

## АПОШНІЯ НАВІНЫ. У ПОЛЬШЧЫ.

— Пасьля выбару Прэзідэнта Рэспублікі, кабінэт праф. Бартоля, згодна з традыцыяй, падаўся ў адстаўку. Прэзідэнт адстаўку прыняў і даручыў праф. Бартолю фармаваньне новага кабінэта міністраў.

— Як паведамляе „Kurjer Poranny“, у палове гэтага месяца Сойм зьявіцца на паседжаньне для разгляду праекта аб пашырэнні правоў Прэзідэнта і пасьля ўхвалення ўрадовага праекта аб асобных лаўнамоцтвах для прэзідэнта будзе распушчаны на доўгі час.

Вызначаны на 23 траўня г.г. і адложаны з прычыны апошніх падзеяў

# Зьезд Заходняй Беларусі

адбудзецца у сераду, 23 чэрвеня г.г. у памешканьні „Беларускае Хаткі“.

Праграма зьезду будзе падана у наступным пунтары „Беларускага Слова“.

— У зьвязку з вобарамі новага Прэзыдэнта, у Пазнані наступіла ўспакаеньне. Адменена ваеннае палажэньне.

## ЗАГРАНІЦАЙ.

**АНГЛІЯ.** У зьвязку з перамогай на апошніх выбарах у эгіпецкі парламент нацыянальнай партыі, на чале якой стаіць вядомы незалежнік Загхул-Паша,—адносіны паміж Англіяй і Эгіптам папсаваліся. Англія выслала эгіпецкаму ўраду ноту, у якой папярэдае, што ў выпадку сфармаваньня кабінэта на чале з Загхул-Пашой Англія будзе прымушана абвясціць пра-тэктарат над Эгіптам.

— Палажэньне ў вугальнай прамысловасьці не змянілася. Забастоўка цягнецца далей, дзякуючы чаму ў Англіі пачаўся востры вугальны крызіс.

**ФРАНЦЫЯ.** Гэтымі днямі ў Парыжы быў зьбіты на вуліцы вядомы ўкраінскі атаман С. Пятлюра. Заб ў Пятлюру стрэлам з рэвальверу — жыд Шварцбарт, які тлумачыць свой крок тым, што ён нібы хацеў памесціцца за пагромы жыдоў на Украіне, якія рабілі войскі Пятлюры. Аднак ужо сьцьверджана, што Шварцбарт забіў Пятлюру па загаду Комінтэрну. Уся ўкраінская эміграцыя страшэнна абурана гэтым новым бальшавіцкім зладзействам і маніцца памесціць за забойства свайго атамана.


— Кабінэт Брыяна, які яшчэ нядаўна атрымаў у парламенце вотум даверре, ізноў захістаўся і магчыма выйдзе ў адстаўку.

**ВЭНГРЫЯ.** У Будапэште закончыўся працэс арыстакратыў—фальшываманэтычжаў. Галоўныя абвінавачаныя: князь Віндзішгрэц і Надосі засуджаны на 4 гады турмы і на 10 мільёнаў штрафу кожны.

**ТУРЦЫЯ.** Ангельска-турэцкія перагаворы аб Масуде закончыліся поўным паразуменьнем. Турцыя зрабіла значныя ўступкі на карысьць Англіі.

**КІТАЙ.** Падтрыманая бальшавікамі, народная армія Фенга пачала наступленьне на Цэкін. Часьці народнай арміі занялі Чанг-Цінг-Чоў, які знаходзіцца ў 20 мільях на поўнач ад Пэкіна. Саюзныя арміі Чанг-Тсо Ліна і Ву-Пэй-Фу займаюць пазыцыі ў 11 мільях на поўнач ад Цэкіна.

**МАРОКО.** Вайна ў Мароко закончана. Абд-эль-Крым, аслабаніўшы ўсіх пленных здаўся на міласць французаў. Гішпанцы дабываюцца ад французаў выдачы ім Абд-эль-Крыма.



## ПРЫЕМНАЕ ЗЬЯВІШЧА.

У свой час у нашай газэце быў зьмешчаны адказ старшынні Ч. Белар. Рады А. Паўлюкевіча групе пражскіх студэнтаў на іхні дзікі, яскрава бальшавіцкі „прагэст“ проці грам. Паўлюкевіча.

Грам. Паўлюкевіч, зьбіўшы з дакумэнтамі ў руках усе довады „таварышоў“—студэнтаў з Прагі, выказаў праконаньне, што гэты пратэст маглі напісаць толькі бальшавіцкія студэнты. Як відаць з дайшоўшых да нас вестак гэта так і ёсьць. Гэты пратэст ад імя ўсіх студэнтаў напісала толькі невялікая група студэнтаў „грамадзян ССРР“, якія перад гэтым выдавалі бальшавіцка-зьменавехаўскую часопісь.


Відаць гэткае спэцыфічнае самазвоннае выступленьне „таварышоў“—студэнтаў проці вядомага антыбальша-

віцкага беларускага дзеяча А. Паўлюкевіча абурыла рэшту чыстых беларускіх пражскіх студэнтаў, што відаць з карэспандэнцыі з Прагі да „Бел. Крыніцы“, у якой гаворыцца наступнае:

„Нам з Прагі наказуюць, што рэзальюцыя, надрукованая ў № 2 „Белар. Справы“ была прынята ў Празе ня ўсім беларускім студэнцтвам, але толькі яго камуністычнай і зьменавехаўскай часткай“.

Дык што скажунь на гэтае белар. студэнтаў ў Вільні?

Аб нікаму няведомых таварышах Георгілінскім і Шавельмі не кажам, іх добры а характэрываваў п. Паўлюкевіч, але мы кажам, аб тых, хто чэсны? Бо мы глыбока верым, што як у Празе Чэскай аказаліся чыстыя, чэсныя студэнты, якія лічылі патрэбным наказаць „Белар. Крыніцу“ аб ашуканстве і самазванстве „таварышоў“, гэтак і ў нашай Вільні ня можа ня быць чыстых грамадзкіх — чэсных беларускіх студэнтаў.



## НАГЛЯЯ ПРАВАКАЦЫЯ.

У часе прадвыбарнай дэманстрацыі, калі ў працягу 4 дзён прадстаўнікі Белар. Рады была праведзена 21 мітынгаў і 15 лятучых сходаў быў таксама вызначаны мітынг і ў Баранавічах. Мітынг гэты быў вызначаны на пятніцу 28 траўня, бо разлічалі, што у гэты дзень будзе кірмаш, на які прыедзе шмат сялян. Але аказалася, што ў гэты дзень кірмашу не было і дзеля гэтага на мітынг зьявілася толькі некалькі прыпадковых людзей (была 2 гады.—урадовы час), а таксама каля 20 сышчыкаў на чале з Фэліцыянам Цяўлюскім, які „ўславіўся“ сваім „камітэтам“ у Горадні, сябры якога сьдзяць у катаржнай турме, як бальшавіцкія шпіоны (сяньня ён — платны „ўрадовы“ сышчык, на спэцыяльнасьці — „беларусаед“) і вось гэтая „цёплая“ кумпанія, набраўшы яшчэ сабе на надмогу з дзясятка басякоў з рынка, відаць не без падтрыманьня месцовых „уладаў“ раўняўшыхся ў той час на свайму, як цьвердзяць, ваяводзе, які ў афіцыйнай адозве называў Пільсудскага бунтаўшчыком, рапыла сарваць мітынг. Для гэтай мэты была высунута ня менш вядомая асоба Аўгена Міткевіча — таварыша і прыцеля Цяўлюскага, як па „палітыцы“, так і па крмінальным сьравам. Як ведама, гэты А. Міткевіч быў пацягнуты да судовай адказнасьці за *рас-трату грошаў* (1.000 злот.) беларускага дзіцячага прытулку ў Горадні. Але, за „ўслугі“ па сыску справа яго відаць павісла ў паветры, яму-ж ў „ладзюк“ за службу далі канцэсію на віно родаў, якое ён, ня маючы ніякіх кваліфікацыяў, і адчыніў на Баранавіцкім рынку.

Вось гэтая кумпанія і парашыла: чаму-ж не рызыкнунь? А мо' эндэцыя з Пястам ізноў возьмуць верх? І рызыкнуні... Кумпанія вывядоўцаў выставіла на старшыню мітынга Міткевіча. Арганізатар мітынга—старш. Рады А. Паўлюкевіч не перашкаджаў гэтаму, абмылкова палчыўшы сышчыкаў за „публіку“. Аднак жа Міткевіч, замест таго, каб адчыніць сход і даць слова дакладчыку, пачаў сам прамаўляць на тэму не аб „варшаўскіх падзеях і выбарах прэзідэнта“,

## Пралетарска-Грамадаўскі Камітэт.

На шпальтах пашае газэты ўжо шмат разоў пісалася аб гэтак званым „Віленскім Беларускім Нацыянальным Камітэце“. Мы ня раз зазначалі, што „Камітэт“ гэты складаецца з некалькіх самазваных асобаў, якіх ніхто і ніколі ў гэты „Камітэт“ не выбіраў, а проста трапілі яны туды па „манаршай“ міласьці. Яшчэ нядаўна Віл. Бел. Ком. быў пад безпасрэдным уплывам і краўніцтвам беларускіх „эсэраў“. Але часы зьмяніліся. „Эсэры“ зьмянілі свае „вехі“, зьмяніў іх і „Белком“: эсэраўскі свой шылд зьмяніў на выразна камуністычны. Аднак жа, ня гледзячы на гэта у склад яго да апошняга часу уваходзілі і арганізацыі не падзеленыя камуністычна-пралетарскай ідэалёгіі „Грамады“. Праўда гэты сымбіоз быў даволі дзіўны, але мы не прыдавалі яму вялікай вагі, бо лічылі, што беларуская палітычная праца была сконцэнтравана ў Сойме, а Бел. Ком. зьяўляўся зусім непатрэбнай інстытуцыяй. З гэтага скарыстаў белкомец Луцкевіч і пад старай фірмай „Віленскага Белар. Нацыянальнага Камітэту“, пачаў вясьці адкрытую камуністычную акцыю. Аднак жа па меры таго, як блізіўся тэрмін разьвязаньня Сойму, пачаўся раскол паміж камуністычнай часткай Бел. Кому і яго нацыянальнай часткай („Хадэкамі“ і „Сял. Саюзам“). Характэрная для камуністаў і іх прыхвасьняў нагласць толькі прысьпешыла разьвязку. І вось нарэшце здаровая частка арганізаванага белар. грамадзянства кінула гэтую калісь паважную асённю запэцканую інстытуцыю.

Вось што аб гэтым здарэньні піша

№ 17 „Б. Крыніца“, орган беларускіх „хадэкаў“:

Замест Нацыянальнага Камітэту — „Грамада“

Беларуская Хрысьціянская Дэмакратыя адмовілася паслаць свайго прадстаўніка ў палітычную камісію пры Віленск. Нац. Кам. з прычыны аднабокасьці (зьяўне-ж камуністычнай! Рэд.) гэтага К-ту. Як даведываемся Бел. Сялянскі Саюз зрабіў тое-ж самае. Такім чынам Камітэт гэты зьяўляецца не беларускім народным камітэтам, а выключна арганізацыяй беларускай „Грамады“ (мы дабавім: залежнай ад Менска і Масквы! Рэд.). Дзеля гэтага беларускаму грамадзянству ў Вільні трэба парушыцца арганізаваць беларускі нацыянальны Камітэт, які б *запраўды* быў беларускім нацыянальным камітэтам. (А не самазваным! Рэд.).

Пытаньне аб разгоне Белкома і аб выбарах новага прадзвівага Беларускага Нацыянальнага Камітэту ў Вільні гэтаксама даўно ўжо падмалялася беларускай умяркаванай прэсай, але нэжалю ў той час ня мела пасьпеху, бо значная частка віленскіх беларусаў яшчэ знаходзілася тады пад уплывам „манарха“ і не асьмельвалася яму парэчыць.


Цяпер мы з прыемнасьцю адзначаем новы момэнт аздаруленьня атручанай віленскай беларускай грамадзкай атмасфэры, якую радыкальна ачысьціць узаяі на сябе „беларускія Хадэкі“.

Дай жа Божа, каб гэтай адвагі і энэргіі хапіла ім на тое, каб давясцьці „санацыю“ да канца.

як гэта значылася ў эбвестцы аб мітынгу, а пачаў крытыкаваць Радэ. Тады п. Паўлюкевіч спыніў няпрошанага прамоўцу. Аднак-жа добра сьлетая „кумпанія“ зарэзавала гвалтам і шумам. Зразумеўшы якую „аўдыторыю“ ён мае перад сабой, п. Паўлюкевіч разьвязаву мітынга ўвечары выехаў у Слонімішчыну, дзе таксама быў вызначаны мітынг.

Робім запытаньне адносным уладам: калі-ж нарэшце буцунь спынены безабразыя ўрадовых сышчыкаў, граючых адначасова ролі і „дзёжчоў“ і „публікі“? Гэта ўжо другі выпадак, бо калі ў Баранавічы прыезджаў на гастролі театр Ф. Аляхновіча, дык гэты-ж сышчык Цяўлюскі, разам са сваімі таварышамі па прафэсыі, хацеў сарваць спектакль, але відаць пабаяўся і абмежаваўся толькі тым, што паставіў на вуглах вуліц каля театру чатырох жулікаў, якія казалі ўсім, што „сяньня спектаклю ня будзе“.

Дык тое было яшчэ да 12 траўня!.



## Да нас пішуць.

Аб працы беларускіх паслоў.

(в. Ляпёніца, Ізабел. гм. Ваўкав. п.)

Цяпер, калі мінае ўжо чацьвёрты год існаваньня нашага парламанцкага прадстаўніцтва ў Польшчы, мне хочацца падаць да агульнага ведама нашага грамадзянства некалькі характэрных фактаў з „працы“ беларускіх паслоў на тэрыторыі нашага — Ваўкавыскага павету.

Прадстаўнік ад нашага павету ў Сойме, пасол Каліноўскі, адразу-жа распачаў сваю працу ў камуністычным напрамку, але хутка праца яго спынілася, бо ён сам быў выдалены за межы Польшчы. Пасья Каліноўскага застаўся ў нас Сэкрэтэрыят Бел. Пасольскага Клубу, нібы на два паветы, але фактычна застаўся толькі адзін супрацоўнік Каліноўскага — жыхар нашае вёскі Паўлюк Шукайла, з якога і складаўся ўвесь сэкрэтэрыят, які месьціўся ў в. Ляпёніца. Рэч зразумелая, што на т адзін чалавек

можа шмат чаго зрабіць, калі ён мае здольнасьць і жаданьне суменна і безкарна паслужыць сваёй ідэі ці справе. А трэба зазначыць, што грунт для пашырэння нацыянальнай беларускай сьведомасьці быў тут у нас надта добры, бо прадстаўнікі польскае ўлады, сваімі няўдалымі адносінамі да беларусаў стварылі вельмі добры грунт для пашырэння нацыянальнай сьведомасьці сярод тутэйшага беларускага насяленьня. Але, дзякуючы няўдачай палітыцы нашага Пасольскага Клубу, палажэньне гэта ня было выкарыстана.

Мне асабіста прыходзілася бачыць як Шукайла, афіцыйны прадстаўнік Пасольскага Клубу, разам з нейкім Тарановічам, ездзіў па вёсках і рабіў сходы. На гэтых сходах ён тлумачыў сялянам, што ён, Шукайла, можа напісаць да Белар. Пас. Клубу прашэньні аб направе ўселякіх крыўдаў і, што нібы Пасольскі Клуб можа ўпарадкаваць і разьвязаць гэтыя пытаньні, як: адбудова, — бо дае ўсякому жадаючаму лес і іншыя матэрыялы, і зямельнае, — бо надзеліе зямлёю беззямельных і малазямельных. У рэзультате гэтага, зьяўлялася да Шукайлы шмат жадаючых пісаць гэтыя прашэньні. А пісаньне гэтых прашэньняў давала добры даход Шукайле, якому трэ было пляшчць за яго працу і, апрача гэтага, аплачваць яшчэ нейкую пошліну. Напісаньня прашэньні Шукайла забіраў з сабою, а што з імі рабіў — няма ведама. Гэтым чынам Шукайла зьбіраў шмат грошаў і добра гуляў за іх. Нязначную частку сваіх даходаў Шукайла аддаваў свайму кумпану — Тарановічу, які вельмі гневаўся на Шукайлу, бо лічыў, што мала дастае Пасья некалькі месяцаў гэткай шкоднай для насяленьня працы, а канчальна скантрамитаўшы сябе, Шукайла ўцёк у Саўдэпію. У насяленьня-жа зьявілася алатна да ўсяго беларускага і варожасьць і недаверра ня толькі да беларускага парламанцкага прадстаўніцтва, але і ваагул да ўсіх, нават шчырых і безкарных, беларускіх культурных працаўнікоў. Дзякуючы гэтаму пікольная справа абмяжывалася ў нас падачаю дэкларацыяў ўсяго толькі на некалькі школаў, але і гэта засталася без рэ-

льных вынікаў, бо ў дэкларантаў не хапіла жадання дацьспі гэтую справу да канца. Даводзі было маленькае перашкоды, каб уся справа тэй пі іншай школы заставалася на паўдарозе.

Гэтак скандальна праваліўшыся, Белар. Пас. Клуб не парупіўся направиць свае папярэднія памылкі. Дзеля гэтага праца сьвядомых беларускіх адзінкаў — пайшла ў нас далей саматужна і без кіраўніцтва з цэнтру.

Каб зьліквадаць гэтыя шкодныя вынікі пасольскай „прапы“ тым працаўнікам, якія возмуцца за гэта, будзе надта цяжка. Цяпер у нас тут пераважна пануе настрой — на новыя выбары ў Сойм не ісьці.

Дык вось як пачалася і як скандальна скончылася праца беларускага парламанцкага прадстаўніцтва ў Ваўкавыскім павеце.

Разумнік.

### Сялянскі голас.

(Горадзенічына).

Прачыталі мы ў „Сялянскай Ніве“ перасьцярогу „Сялянскага Саюзу“ аб Паўлюкевічэйскім Зьездзе і пасьмеяліся, добра зразумеўшы яе сэнс, які выглядае гэтак: „не хадзіце сялян да Беларускай Дэмакратычнай Рады, а ідзеце да „Сялянскага Саюзу“, каб зьдзейсьніць надзеі яго тварцоў п. п. Ярэміча і Рагуля“. Цяпер аб надзеях.

Хоць яны безпадстаўныя, але надта шырокія, дык дзеля гэтага хочацца аб іх сказаць колькі словаў.

Іх думцы верхаводаў „Сялянскага Саюзу“ ў гэты Саюз павінна ўпісацца трыста тысячаў беларусаў, гэта знача — ўсё, як ні ёсьць, дарослае жыхарства (даслоўна сказана п. Рагуляй).

Адкуль гэтыя надзеі і думкі — ня ведама, пэна з фантазіі п. Ярэміча?!. Але ёсьць людзі, якія думаюць зусім па іншаму. Маля аднаго назова, каб стаць сялянскім, а што на гэта трэба яшчэ ўзнаць сялянства, чаго за сучасным „Сялянскім Саюзам“ — мы ня бачым.

Ціж ня праўда, што нат тых сяляне, якія па „спэцыяльным“ запросінам прыезджалі на зьезд Сял. Саюзу (усяго лікам 9 чалавек!), адмовіліся самі ўпісацца ў сябры Саюзу. Ну, а як жа ўпісунца тых 300.000? Вось загадка.. якую неразгадае на т ўвесь камітэт Сялянскага Саюзу.

Дык вось, дзеля гэтага ня глядзячы на „шаноўную“ перасьцярогу „паважанне“ „Сял. Нівы“, на Зьезд Заходняй Беларусі, скліканы Бел. Радай, мы паедзем і будзем сапраўднымі яго сабрамі. Не, п.п. Рагуля і Ярэміч ня тодык Вы разуіныя і ня ўсе жывуць Вашымі думкамі!..

Т. Б.

## У С. С. Р. Р.

### „Судзяць“ паўстанцаў.

3 мая выездная сэсія Каменец-Падольскага рэвалюцыйнага трыбуналу разглядала справу 72 украінцаў, прымаўшых вучасьце ў паўстаньні ў 1924 г. Паміж абвінавачаных — атаман Васільчук і Гуляй-Гуленка і камандзіры паўстанчых атрадаў — Нячытайло, Любчэнко і Пасько-Пашкевіч. На даным сьледства, яны расстрэлялі 65 „адказных“ камуністаў (г. зн. камісараў розных рангаў) і некалькі сот чырвонаармейцаў. Пры гэтым Пасько-Пашкевіч, каля горада Ліціна, узяўшы ў палон „карацельны атрад“ пад камандай нейкага Баркевіча, — усіх у ліку 36 чалавек расстрэляў, а сабраны ім продналог і грошы — раздаў тым сялянам, ў якіх атрад забраў іх. Усе гэтыя паўстанцы былі арыштаваны ў жніўні 1925 года. 22 абвінавачаных трыбунал прыгаварыў на расстрэл, рэшту — на вечную катаргу. 16 з прыгавараных да суду яшчэ былі расстрэляны ў Вінніцы месцовым Г.П.У.

У зьвязку з гэтай справай арыштавана „за ўдзел ў паўстанчым руху“ каля 40 чалавек.

— Як, там не судзі, як не расстрэлівай, а паўстанцы не перавядуцца, бо-ж агідная ўлада — становіцца усім папярком горла.

### Паўстанцы заварушыліся.

Уночы на 17 траўня нейкі паўстанчы атрад затрымаў цягнік, які йшоў з Унечы ў Старадуб (Чарнігаўскай губ.). Адзін з нападаўшых забраўся на паравоз і пагражаючы рэвольверам змусіў машыніста затрымаць цягнік. Абрабаваўшы ехаўшых камуністаў паўстанцы схаваліся ў суседніх лясах.

### Плады „пролеткульты“.

(З расейскага).

Пасьвячаецца праф. Б. Тарашкевічу, які хлапоча аб тым, каб і ў нас вырасьлі гэкія кветкі і плады...

К. Д. Набокаў у газэце „Сёгодня“ друкуе апрацаваньне студэнта 2 курсу „пралетарскага ўнівэрсытэту“, пад загалоўкам: „Гістарычныя асобы ў паэме Пушкіна „Палтава“. Гэтае апрацаваньне ў арыгінале дастаўлена было Набокаву яго знаёмым з Саўдзіі. Вось гэтая перла савецкага адукацыянага (літэралянага тлумачэньне з захаваннем „стылю“ і сьінтаксычнай будовы фразы).

„Як адзначана ў прадмове, гістарычнымі асобамі называюцца галоўныя асобы, якія пакідаюць сьляды ў гісторыі і пасоўваюць яе ўперад ці ўзад. Вось у часы Палтавы ў Расеі былі дзьве гістарычныя асобы: асоба Пятра і асоба Мазэпа. Трэцяя гістарычная асоба — швэдзкі кароль Карл. Яна жыла ў Швэцыі. Пётр быў добрым грозным і выдатным царом. Па яго думцы над народам стаяла дзяржава і дзеля гэтага ён пастанавіў зрабіць („устроіць“) Палтаўскую вайну. Ён быў вельмі храбры і самастойны, а Мазэпа, хоць так-жа адважны, але думаў, што заўсёды ляпей самому быць царом. Ён палняў страшэннае паўстаньне і паслаў „абманнага“ пасланца да асобы Пятра. Пушкін пекна апісвае ганца: „Хто пры зьвездах...“ Пётр аднёсся даверчыва да ганца і казыніў Качубея. Мазэпа ўсёж ткі мучыўся сумленьнем („угрызалася сосьвесьцю“) і адзін раз некай ноччу папаў у турму. Пушкін вельмі пекна апісвае гэты выпадак: „У цёмнай летняй ночы, цьмя душной, гэта чорная турма...“ Але хітры Мазэпа ўбег з турмы і пачаў Палтаўскі бой. Пётр на баю быў страшным і падобны да гразы. За Пятром ляталі піскляты з яго гнязда, дзеля гэтага ён перамог Карла і яго вынясьлі на насілках на страх ворагам. Дзеля гэтага Карл таксама гістарычная асоба. Але ў Мазэпы ёсьць добры рыс: любоў да Марыі, хоць і ня вельмі добры рыс, бо Марыя была маладая, а Мазэпа выбелены сьвізнай. Таксама добры рыс — розум. У Пятра ня было кепскіх рысаў, а калі яны і былі, дык ён іх укрываў і выказаў добрыя. Пасьля бою ён падняў кубок за сваіх вучыняў. Гэта яго добры рыс, бо паказвае яго добрыя да іх адносіны. У той час, як Пётр піраваў, пагляд яго быў думны і ясны і ён ім абвадзіў усіх прысутных. Мазэпа адзначаўся сваім наўчасьцем у бітве. Ён таксама з бойкі збег у стэны разам з Карлам і аказаўся „трусельным“. Гэта яго дрэнная характэрнасьць і думаў, што не бачучы на гэта яму ўдасца зрабіцца самастойным, але яго рахубы аказаліся ні к чаму. Так зачыўся Палтаўскі бой, у котрым прымаў вучасьце дзьве гістарычныя, котрыя канешна па свайму паняцьцю, зрабіліся вядомымі таксама гістарычнай асобе паэта Пушкіна. Пастанавіў Пятра і Мазэпа вельмі добрае. Пётр ўзьніс сабе помнік, а Мазэпа пахавалі. З Масквы Пётр загадаў перанясці анафэму ў Палтаву і яна там заместа Мазэпы кожны дзень грывелла. У паэме ёсьць маралізуючая мэта, яна вучыць, што Мазэпа свайй асобай папаціўся за гэкія адносіны да Пятра. За свае заслугі і ролю Пётр быў выбраны ў гістарычныя асобы“..

Ці-ж ня добрае „апрацаваньне?“ Куды Гогаль, Чэхаў, пі гумарысты Аверчэнка і інш.! Ні водзін з іх і не далумаўся-б да гэткай абракадабры, асабліва ў вуснах студэнта ды яшчэ 2 курсу! Толькі „пралетарская“ культура таварышоў-камуністых і здольна гэтак „вывучыць“ сваіх пісклятаў... Каб узгадаваць гэтых дасьціпных „студэнтаў“ пэўнеж варта паклапаціцца. Сваімі творамі яны ўзьнясуць помнікі ня толькі сабе, але і тым, якіх пахаваюць, — сваім вучыццём. Ці гэтага хоча п. прафэсар Тарас?

### У справе Віленскіх беларускіх вучыцельскіх курсаў.

У № 12 „Беларускай Справы“, была зьмешчана, як заўсёды брахлівая нататка аб якім-то амаль ня бунту на віленскіх белар. вучыцельскіх курсах.

Перадусім нас дзівіць неспадзэванае *пакравіцельства* камунізацыйнай рэптыліі тым курсам, якім да гэтага часу іншага назова, як „дэфэныўныя“, у „Белар.Справе“ ня было.

А па другое, радзім „рэптыліі“ лепей займацца па старому сваёй камуністычна-палітычнай дзейнасьцю і у справы культурныя беларускія ня лезці.

Тым-жа курсантам, якія пайшлі шукаць высокага „пакравіцельства“ у „рэптыліі“, радзім супакойцца і глуцтва не рабіць, бо лёс, як самых курсаў, так і ўсіх курсантаў, адналькова дарагі той установе, дзякуючы нялюдзкай энэргіі якой курсы былі адчынены і падыходзяць да концы. Падаем да іх ведама, што старшыня Ч. Белар. Рады п. Паўлюк-віч, у часе апошняй паездкі ў Варшаву, яшчэ 22 траўня, быў у новага міністра асьветы праф. Мікулоўскага-Паморскага перад якім рабіў спэцыяльную інтэрв'ю, як у справе курсаў наагул, так і ў справе звальненьня 8 курсантаў „за тэйлы poster w naukach“, а роўным чынам і ў справе дзікага падзелу застаўшыхся курсантаў на „чынных“ і „контрактных“, на падставе якіх-та новых доктарскіх пасьведчаньняў (бо адны пасьведчаньні аб здароўі яны прадставілі яшчэ пры паступленьні!) і ў справе вучыцельскіх пасадаў для скончыўшых гэтыя курсы.

Інтэрв'юныя мела *памыслны вынік*. Справа ўтварэньня новых, шырока пастаўленых, беларускіх курсаў з адпаведным лікам сячачоў будзе падмацца на беларускім зьездзе, які адбудзецца 23 чэрвеня ў Вільні.

### Мутэйшая хрокіка.

— Зьезд Заходняй Беларусі, які меў адбыцца 23 траўня і быў адложаны, з прычыны апошніх падзеяў у Варшаве і агульнай забароны зьездаў, — аканчальна вызначаны на сераду 23 га чэрвеня. Зьезд адбудзецца ў Вільні, у памешканьні „Беларускае Хаткі“. На Зьезд спадзеваны прыезд значнага ліку дэлегатаў з усіх куткоў Заходняй Беларусі.

**Новая Ахвяра Луцкевіча.** 1 чэрвеня віленскі акружны Суд разглядаў справу чарговай ахвяры „вядомага“ Луцкевіча — 6. вучня Віленскай Беларускай Гімназіі—Ю. Саковіча, абвінавачанага ў прыналежнасьці да процідзяржаўнае арганізацыі. Як ведама, Саковіч быў арыштаваны яшчэ ў прошлым годзе. Пры вобыску ў яго знайшлі камуністычную літэратуру, якую ён па загаду свайго „высокага“ кіраўніка зьбраўся везці на правінцыю. Справа разглядалася пры зачыненых дзьвярох. Суд прызнаў Саковіча вінаватым і засудзіў яго на 2 гады турмы.

Калі-ж нарэшце скончыцца гэтае сьстэматычнае калечаньне вучацельскай беларускай моладзі. Калі-ж нарэшце закончыцца вялікі сьпісак Луцкевічаўскіх ахвяраў?

„Рэлігія—опіум народаў“. Вельмі характэрны адказ дае ў „Паштовай скрын-

цы № 12 камуністычная „Беларуская Справа“ аднаму з сваіх чытачоў, які наўна зьвярнуўся да гэтай бальшавіцкай рэптыліі з жалабай на свайго сьвяшчэньніка, што той ня хоча гаварыць пабеларуску казаньняў.

Вось гэты адказ даслоўна: „М. Хмуранаму. Вы жаліцеся, што поп(і) з Глосевіч ня хоча гаварыць навуку пабеларуску, дзеля чаго сьляне яго не разумюць. Ці-ж гэта такая вялікая шкода, што папоўскія баламуцтвы(!) не дасягаюць сваёй мэты.“

Ну пэўне ж! Яшчэ „вялікі“ вучыцель кіраўнікоў гэтай рэптыліі сказаў, што: „рэлігія—опіум народаў“. Дык ад яго „дас-тойных“ вучняў іншага адказу нельга было і спадзявацца.

Зьмешчачучы гэты „адказ“, мы хацелі-б зьвярнуць на яго асаблівую ўвагу тых сьвяшчэньнікаў, якія ў часе выбараў у Сойм працавалі на карысьць 16. Мы пэўны, што гэты „адказ“, нарэшце адчыніць ім вочы і што ў будучыні нашае духавенства будзе больш асьцярожным і разборчывым у сваіх сымпатыях.

**Справа кс. Гадлеўскага.** Справа вядомага беларускага дзеяча кс. Гадлеўскага, якога віленскі акружны Суд засудзіў на 2 гады крэпасьці, будзе разглядацца ізноў у Апэляцыйным Судзе ў Вільні 12 г. чэрвеня.

**Курсе па грошы.** За апошні час курс златага значна падзёўся. Гэтак 4 чэрвеня за далар плацілі толькі 9 зл. 98 гр., за залаты русель 5 зл. 06 гр.

### ЮРЫДЫЧНЫЯ ПАРАДЫ.

**Надп. Ант. Ізраеўчыку.** У вашай як і кожнай воласьці ёсьць правілы як будавацца на вёсцы. Пазнаёмцеся з імі. Затым, калі на вашым усадзёбным плячу няма месца іншага, як тое, што вы выбралі, або калі будаваць хацелі на месцы старага гумна, — забараніць вам ня могуць. Зьвярніцеся з просьбай аб адмене забароны войта і аб дазvole будавацца да староства.

**Надп. з вёскі Туча.** Па вашай справе на падставе тых даных, што вы далі ў сваім пісьме, што-небудзь парадзіць-трудна. Трэ' ведаць: калі іменная вышта пастанова „komisji uwłaszczeniowej“ павятовай і калі яна вам стала ведама.

Ад гэтага галоўным чынам залежыць далейшы ход справы. Пастанову гэтую можна, калі ня прайшоў яшчэ тэрмін — абжалаваць. Дзеля ўсяго гэтага можам парадзіць адно: хай хто небудзь з вас, добра ведаючы усю гэтую справу паедзе да адваката (праўдзівага, а не нейкага „дарадца“ безпраўнага, або — хай прыезджа сюда ў Раду. Паглядзім — і зробім калі і што можна будзе зрабіць.

**Нам. Цырэн.** Баюся, ці не зьвярнуліся за радай позна. Калі і другая інстанцыя прысудзіла высяліць — трудна што небудзь зрабіць. Трэ' каб адвакат на месцы падаў просьбу аб „wstrzymaniu wykopania“ прыгавара. (Калі ня выйшаў тэрмін). Гэта тымчасам. А там — падавайце касацыю. Іначай — нічога не будзе, калі няма дакумэнтаў.

### ПАШТОВАЯ СКРЫНКА.

**Я. Кандраціўчу.** Пакульшто высылаем, але калі не прышлелі падпіскі, дык высылку спынім.

**Г. Райчонку.** Просьбу спаўняем; прысылайце падпіску.

**А. Білюку.** Пробныя нумары пасылаем: Калі хочаце атрымаваць далей — прышліце падпіску.

**Разуміку.** З прысланага карыстаем прысылайце болей.

**Тамашыну** з Казлоўчына. Вашай карэспандэнцыі „Дыктатура“ надрукаваць ня можам, бо яна не падпісана. Кожная карэспандэнцыя павінна быць падпісана праўдзівым прозьвішчам аўтара, а таксама трэба падаць і свой адрас.

**М. Урліку.** Вашую просьбу спаўняем.

**С. Шарайка.** Газэту пасылаем; прысылайце падпіску.

**А. Кулькісу.** Газэту высылаем пачынаючы ад № 14.